

ඇඟලුම් කර්මාන්ත ශාලාවල නියුතු සේවකයින් සඳහා  
පුහුණු තාක්ෂණ වැඩමුළු හරහා ස්වයං රැකියා වෙත යොමු  
කිරීමේ වැඩපිළිවෙල

(මිනිස් හැසිරීමේ ආයතනය)



එන්.අයි.සී. සංවර්ධන ආයතනය

එන්.අයි.ඩී සංවර්ධන ආයතන  
පිළිබඳ තොරතුරු



N.I.D DEVELOPMENT INSTITUTE  
For a blossoming future

හැඳින්වීම

2006 වර්ෂයේ පටන් ශ්‍රී ලංකා මහ බැංකුවේ ඉසුරු ව්‍යාපෘති පදනම් කොටගෙන කොටගෙන සමාජ සජීවීකරණය තුළින් ග්‍රාමීය හා නාගරික කාන්තාව සාමාජීය හා ආර්ථික වශයෙන් බලසතුකරණය කිරීම සිදු කෙරුණි. එම ව්‍යාපෘතිය අවසන් වීමත් සමඟ මෙම වැඩසටහන් මාලාව විවිධ ආයතන සම්බන්ධීකරණය කර ගනිමින් , ස්වේච්ඡාවෙන් අවිධිමත් ලෙස ඉදිරියට පවත්වා ගනු ලැබුණි. වර්ෂ ගණනාවක් සමාජ සජීවීකරණය සහ සවිබල ගැන්වීම පිළිබඳ ලැබූ අත්දැකීම් පාදක කොට ගෙන සහ කාලීන අවශ්‍යතාවය මත පදනම්ව පුද්ගලයින් සවිබල ගැන්වීම සහ නැවත විධිමත් ලෙස මෙම සේවාව සැපයීම අරමුණු කරගනිමින් විද්වත් ආචාර්ය මණ්ඩලයක් ද ඒකරාශී කොට ගෙන 2022 වර්ෂයේ දී එන්.අයි.ඩී.සංවර්ධන ආයතනය ( N.I.D.DEVELOPMENT INSTITUTE ) යන නාමය යටතේ අප ආයතනය නිල වශයෙන් ලියාපදිංචි කරනු ලැබුණි.

## අපගේ දැක්ම

අප තීරසාර සංවර්ධනයට හා අත්වැල සපයමින් සරුසාර ශ්‍රී ලංකාවක් ගොඩනැගීමට දායක වන්නෙමු .

## අපගේ මෙහෙවර

බහුවිධ පුහුණු කිරීම් සහ මැදිහත්වීම් තුළින් පුද්ගල , කණ්ඩායම් සහ පවුල් ඒකක තීරසාරව සංවර්ධනය කිරීමට උපාය ක්‍රමයක්.

## අපගේ අරමුණ

පුද්ගල විභවයක සංවර්ධනය තුළින් ආර්ථික ශක්තිය ඵලදායී ලෙස ඉහළ නැංවීම.

## අපගේ කාර්යයන් සහ සේවාවන්

- නායකත්වය සහ පෞරුෂ සංවර්ධන වැඩමුළු.
- පුද්ගල සහ සේවක අභිෂේරණ වැඩමුළු.
- කණ්ඩායම් මනෝ උපදේශන සහ රංග විකිත්සක වැඩසටහන්.
- තාක්ෂණික පුහුණු ( මැහුම්,පාවහන් නිෂ්පාදන,රසකැවිලි බීමිමල්, බේකරි නිෂ්පාදන ආදී පුහුණු රැසක් ) වැඩසටහන්.
- ව්‍යවසායකත්ව උපදේශනය.
- අලෙවිකරණය සහ වෙළෙඳපොළ සම්බන්ධීකරණය.
- අවදානම් ණය කළමනාකරණය පිළිබඳ පුහුණු වැඩමුළු.

## තාක්ෂණික වැඩසටහන් පිළිබඳ හැදින්වීම

**2023 ජුනි 8 වන දින** අපගේ ස්වයං රැකියා පිළිබඳ දැනුවත් කිරීමේ හා අභිප්‍රේරණ වැඩසටහන් සාර්ථකව අවසන් වුණි. **2023 - ජුනි - 18 වන** දින තාක්ෂණික පුහුණු පාඨමාලාවන් ආරම්භ කෙරුණි.

හයිඩ්‍රාමනී ආයතනයේ කළමනාකරු ඇතුළු මානව සම්පත් අංශයේ යෝජනාවකට අනුව සංවිධානය වූ මෙම තාක්ෂණික පුහුණු වැඩසටහන් පෙළගැස්ම හයිඩ්‍රාමනී ආයතනයේ සේවකයන්ගේ සුබසෙත උදෙසා ඔවුන්ගේ ජීවිතයට නව මාවතක් විවෘත කිරීමේ අරමුණින් මෙම වැඩසටහන් පෙළගැස්ම ආරම්භ කිරීමට යෝජිත විය.ජ

39 ක පමණ සේවක කණ්ඩායමක් අපගේ පළමු හඳුන්වාදීමේ හා අභිප්‍රේරණ වැඩසටහනට සම්බන්ධ වුණි. එම පිරිස අතරින් 33 ක් පමණ පිරිසක් අපගේ වැඩසටහන් සඳහා ඉතාමත් උනන්දුවෙන් හා කැපවීමෙන් සම්බන්ධ වූහ. එම පිරිස අපගේ වැඩසටහන් සඳහා ඉතාමත් උනන්දුවෙන් හා කැපවීමෙන් සම්බන්ධ වුණි. එමෙන්ම එම පිරිස වැඩසටහන් ආරම්භයේ සිට අවසානය දක්වා රැඳී සාර්ථක ලෙස පාඨමාලා අවසන් කෙරුණි. ඒ අතරින් මගහැරුණු සේවක පිරිස වෙනත් රැකියාවන් සඳහා යොමු වූ බව පාඨමාලා සම්බන්ධීකාරක තුමියගේ විමසීම් තුළින් දැනගැනීමට හැකි විය.

තාක්ෂණික පුහුණු පාඨමාලා 12 ක් පමණ අප විසින් ඔවුන්ට හැදැරීමට අවස්ථාව ලබාදුනි. පාඨමාලා සඳහා ඔවුන්ගේ කැමැත්ත පරිදි යොමු වීමටත් එක් අයෙකුට පාඨමාලා තුනක් සඳහා අයදුම් කිරීමටත් අවස්ථාව සලසා දුනි.

දහ දෙනෙක්ගෙන් පමණ සමන්විත ගුරු මණ්ඩලයක් අපගේ තාක්ෂණික පුහුණු පාඨමාලාවන් සඳහා දායක වුණි. අති සාර්ථක

ලෙස ආරම්භ වූ එම වැඩසටහන් සියල්ලම අපගේ අධීක්ෂණයන් යටතේ සිදු වුණි.

වැඩසටහනට සම්බන්ධ වූ පිරිසගේ අදහස වූයේ ලබාගත් දැනුම හා ප්‍රායෝගික පුහුණුව ඔවුන්ගේ ජීවිතවලට නැවුම් බලාපොරොත්තුවක් මෙන්ම ජීවිතයේ හැරවුම් ලක්ෂයක් ද වූ බවයි. ඔවුන්ට අලුතින් සිතීමට මෙන්ම අලුතින්ම තමන්ගේම ව්‍යාපාරයක් ගොඩනගා ගැනීමටත් , තමන්ගේම ව්‍යාපාරයට වෙළඳ නාමයක් සාදාගෙන නවීන ක්‍රම හරහා මගේ ගත වෙළඳාමක් ලෙස සිදු කිරීමට අවශ්‍ය කරන මූලික අවබෝධය හා තමාට ලැබෙන මුදල ආයෝජනය කර ඉතිරි කරගෙන කරගෙන ආදායම සුරක්ෂිත කර ගන්නා ආකාරය වගේම ව්‍යාපාරය තුළ ඇති අවදානම පිළිබඳ අවබෝධය ද අපගේ වැඩසටහන් සඳහා පැමිණි සියලු පිරිසට ලබා දීම සිදු කෙරුණි. මන්ද වර්තමානයේ ගෝලීයකරණය සමග දිනෙන් දින වෙනස් වන තාක්ෂණය මිනිසාගේ ජීවිතයට බද්ධ වී හමාරය. එබැවින් ව්‍යාපාරයන් සඳහා යොමුවන අපගේ නවකයින්ට ද මේ දැනුම අනිවාර්යයෙන් අවශ්‍ය වන නිසාවෙන්ම අප ආයතන කළමනාකාරකුමා ගේ අත්දැකීම් හා විවිධ පර්යේෂණ වල දත්ත මත මෙම ඒකකය පාඨමාලා තුළට සම්බන්ධ කෙරුණි.

ඇත්ත වශයෙන්ම අපගේ සාමාජික සියලුම දෙනා තම ව්‍යාපාර සිදු කිරීමට හා ව්‍යාපාර ප්‍රවර්ධනයට යොමුවීමේ ප්‍රවණතාවය දැක ගැනීමට ලැබීම සතුටට කාරණාවක් විය.

ජූලි 16 වන දින ගලගෙදර පාසලේ ප්‍රධාන ශාලාවේ දී වැඩසටහන් සමාප්තිය හා අපගේ සාමාජික සාමාජිකාවන්ගේ නිෂ්පාදනයන්ගේ ප්‍රදර්ශනය ද පැවැත්වීමෙන් අනතුරුව අපගේ පුහුණු වැඩසටහන සමාප්ත වුණි. එහිදී වැඩසටහන් සඳහා සම්බන්ධ වූ සියලුම දෙනා ව්‍යාපාර එකක් හෝ කිහිපයක්

තෝරාගෙන ඒ තෝරාගත් ව්‍යාපාරයන් ඔස්සේ භාණ්ඩ නිෂ්පාදනය කර තිබුණි.

එදින ඔවුනට තම දක්ෂතාවයන් එළිදැක්වීමට කදිම අවස්ථාවක් වූ අතර අවස්ථාවෙන් උපරිම ප්‍රයෝජන ගෙන ඉතාමත් දක්ෂ ලෙස ඔවුන්ගේ වෙළඳ භාණ්ඩ හොඳ නිමාවක් සහිතව නිෂ්පාදනය කර තිබුණි. එය හයිඩ්‍රාමනී ආයතනයේ කළමනාකරුගේ හා දායකත්වය දැක්වූ මානව සම්පත් අංශයේ මහත්ම මහත්මීන්ගේ ද එන්.අයි.ඩී සංවර්ධන ආයතනයේ කළමනාකරු ඇතුළු සේවක සියල්ලන්ගේම අභිමානයට මෙන් ම සතුට ගෙන දෙන කරුණක් විය. වැඩසටහන් සමාජිකී යෙන් පසු සිදුකරන ලද පසු විපරම තුළින් සනාථ වූයේ තාක්ෂණික පුහුණු වැඩසටහන් සඳහා සම්බන්ධ වූ පිරිසකගෙන් බොහෝමයක් දෙනා තම ව්‍යාපාරයන් සාර්ථක ලෙස සිදු කරගෙන යන බවයි. එලෙස සාර්ථක ලෙස පියවරක් ඉදිරියට තැබූ පිරිසකගෙන් කිහිප දෙනෙකු පිළිබඳ සවිස්තරාත්මක විස්තරයක් මෙහි අන්තර්ගත කර ඇත.

## අපගේ නවක ව්‍යවසායකයින්

නිර්මලා මහත්මිය අපගේ පාඨමාලාවන් සඳහා ඉතාමත් උනන්දුවෙන් හා කැපවීමෙන් සම්බන්ධ වූ සාමාජිකාවකි.ඒ වගේම එතුමිය අපගේ පාඨමාලා සියල්ලටම ද සම්බන්ධ වුණි .

නිර්මලා මහත්මිය සමග සිදුකරන ලද පසු විපරම තුළින් ලබාගත් තොරතුරු වලට අනුව,

එතුමිය දැනට තමාට හැකි අයුරින් උත්සාහය හා කැපවීම මත තම ව්‍යාපාරය ගොඩනැගීමට අවශ්‍ය කරන පසුබිම සකසා ගැනීමට වෙර දරන ධෛර්යමත් කාන්තාවක් විදිහට ඇයව හඳුන්වා දිය හැක.තමාගේ අතේ මුදලක් ආයෝජනය කිරීමට නැති වුවත් විවිධ කඩවලින් ඉවත දමන ලද රෙදි කැබලි යොදා ගෙන ඇය ඉතාමත් නිර්මාණශීලීව මසා නිම කරන ලද ළමා ඇඳුම් අති විශිෂ්ටය.

ඇයට ගැටළුවක් ව තිබුණේ පාඨමාලා සඳහා සම්බන්ධ වී නිසි පුහුණුව ද ලබා ගනිමින් සාර්ථකව පාඨමාලාව නිම කළත් ව්‍යාපාරයක් ආරම්භ කිරීමට අවශ්‍ය කරන සියලු පසුබිම් තිබුනත් තමාගේ ව්‍යාපාරයක් ගොඩනගා ගැනීමට අවශ්‍ය වන මුදල් නොමැති වීමයි.පසු විපරම තුළින් ලබාගත් තොරතුරු අනුව හමුවූ සුවිශේෂී තැනක් ලෙස මෙය පෙන්වා දිය හැකි.එහිදී එම ගැටළුව විසඳා ගැනීමට අවශ්‍ය වන යෝජනාවන් ලබා දුනි.හිදී ඇය පැවසුවේ අප ආයතනය මගින් ලබාදෙන සුභදශීලී සම්බන්ධීකරණය හා මිත්‍රශීලීත්වය සාමාජිකයින් වන ඔවුනට සේවාව සපයා ගැනීමේදී ඉමහත් සේවාවක් වූ බවයි.එමෙන්ම ඇයගේ ගැටළුවට නොපැකිලිව කඩිනමින් ලබාදුන් උපදේශයන් හා විසඳුම් ඇයගේ ව්‍යාපාර සිහිනේ ගොඩනගා ගොඩනගා ගැනීමට වඩාත් උපකාරයක් වූ බවයි.





නිර්මලා මහත්මියගේ නිර්මාණ



නිර්මලා මහත්මියගේ නිර්මාණ



නිර්මලා මහත්මියගේ නිර්මාණ

පියුමාලි මහත්මිය තරුණ වියේ පසුවන සවිමත් කාන්තාවකි. ඇයද පාඨමාලා සඳහා හොඳින් සම්බන්ධ වී දැනුම හා ප්‍රායෝගික පුහුණුව ලබාගත් අපගේ තවත් සාමාජිකාවකි.

ඇය මේ වන විටත් කේක්, කාන්තා පාවහන් හා බැග් නිෂ්පාදනයන් සඳහා යොමු වී ඇත. මේ සඳහා ඇයට වැඩි ඉල්ලුමක් ඇති අතර පාවහන් සඳහා හොඳ ලාභයක් සහ ඉල්ලුමක් ඇති බව ඇය වැඩිදුරටත් පවසන ලදී. ඇයගේ අදහස වූයේ තවදුරටත් ව්‍යාපාරය පුළුල් ලෙස සිදුකර ගෙන යාමය.



පියුමාලි මහත්මියගේ නිර්මාණ

මානෙල් මහත්මිය පාඨමාලාව සඳහා සම්බන්ධ වූ තවත් සාමාජිකාවකි. එතුමිය සමඟ සිදුකරන ලද පසු විපරම තුළින් අපට දැන ගැනීමට ලැබුණේ එතුමිය පාඨමාලා අවසන් කිරීමටත් පෙර ස්වයං රැකියා ව්‍යාපාරයන් සඳහා යොමු වූ බවයි. එතුමිය වෙළඳසැල් කිහිපයක් තෝරා ගනිමින් තමා විසින්ම සාදන ලද රස කැවිලි හා මුරුක්කු නිෂ්පාදනයන් යොමු කර හොඳ ලාභයක් ලබන බව පැවසුවා. එමෙන්ම ඇයගේ රස කැවිලි හා මුරුක්කු නිෂ්පාදනයන් වල ගුණාත්මක භාවය වඩාත් ඉහළ බව තම පාරිභෝගිකයින්ගෙන් දැනගන්නට ලැබුණු බවත් ඇය පවසන ලදී.

ඇය අපට තවදුරටත් පැවසුවේ අප විසින් සිදුකරන ලද පාඨමාලා ඉහළම මට්ටමකින් තිබුණ නිසාවෙන් ඇය වැනි එවැනි සාර්ථක ව්‍යවසායකයින් බිහි කිරීමට අප ආයතනයට හැකි වූ බවයි. එතුමියගේ ව්‍යාපාර කටයුතු තව තවත් දියුණු කර ගැනීමට උත්සහ කරන බවත් එය ඒ සඳහා අවශ්‍ය කරන වටපිටාව සකසා ගන්න බවත් ඇය වැඩිදුරටත් පවසන ලදී.




මානෙල් මහත්මියගේ නිර්මාණ

උත්පලා මහත්මිය අපගේ පාඨමාලාවට සම්බන්ධ වූයේ හයිඩ්‍රාමනි ආයතනය නියෝජනය කරමින් සම්බන්ධීකරණ කටයුතු සඳහාය. නමුත් එතුමිය අපගේ පාඨමාලා මූල සිටම අධීක්ෂණය කරමින් පාඨමාලා හැදෑරීම සිදු කළහ. එතුමිය පාඨමාලා පටන් ගත් දින සිට පාඨමාලා අවසන් කරන දින දක්වාම එතුමිය දැනුම හා ප්‍රායෝගික පුහුණුව ලබා ගත්හ.

පාඨමාලා අවසානයේ එතුමිය ගේ අදහස වූයේ ඇය හැදෑරූ සියලුම පාඨමාලා තමාගේ ජීවිතයට මෙන්ම ව්‍යාපාරයක් ආරම්භ කිරීමට ද උපයෝගී වන බවයි. පාඨමාලා අවසානයේ සිදුකරන ලද නිශ්පාදන ප්‍රදර්ශන උළෙලට ද පුහුණු භාණ්ඩ එතුමිය විසින් නිර්මාණය කරන ලද පාවහන්, ඇඳුම්, බෑග් නිර්මාණයන්ද එකතු කෙරුණි. එපමණක් නොව අවසාන දිනයේ එතුමිය පැළඳ ගෙන ආ සියලුම ඇඳුම් පැළඳුම් එතුමිය අතින්ම නිර්මාණය වූවන් විය. මේ වන විට එතුමිය ව්‍යාපාරයක් ආරම්භ කිරීමට සියල්ල සුදානම් කරමින් සිටී.

එතුමිය ගේ නිහතමානී කැපවීම හා උත්සහය හොඳ ව්‍යවසායිකාවක් කරවීමට ඇයට හැකියාව ඇත .



මූලික වැඩසටහනට සම්බන්ධ වූ පිරිස



පාඨමාලා සඳහා සම්බන්ධ වූ පිරිස



ව්‍යාපාර ආරම්භ කළ පිරිස



ව්‍යාපාර සඳහා යොජිත පිරිස



වෙනත් රුකියා සඳහා යොමු වූ පිරිස

## ස්තූතිය

මේ ආකාරයට ආරම්භ කරන ලද පාඨමාලා ඉතා සාර්ථක ලෙස නිමා විය. පාඨමාලා පිළිබඳ කිසිම අවබෝධයක් නොමැතිව පැමිණි පිරිස පාඨමාලා අවසානයේ තමාගේම ව්‍යාපාරයක ආරම්භ කර ව්‍යවසායකයෙකු ලෙස වැඩසටහන සමාප්ත වීම ඉතාමත් සතුටට කරුණකි. මෙවැනි වටිනා සමාජ සත්කාරයක් ප්‍රජාවට ලබා දීමට හා රටේ ආර්ථිකය සවිමත් කිරීම සඳහා ඉඩ සලසා දුන් හයිඩ්‍රාමනී ආයතනයෙන් සියලුම නිලධාරීන් හට ස්තූතිය පුද කර සිටින අතර පාඨමාලාව සඳහා නොමද සහයෝගයක් ලබා දුන් අපගේ පාඨමාලා පුහුණුලාභීන්ටද ස්තූතිය පුදකරන අතර පාඨමාලා සාර්ථක කරගැනීමට දැනුමෙන් හා ප්‍රායෝගික අත්දැකීමෙන් දායක වූ අපගේ ගුරු මඩුල්ල ට ද ගෞරව පූර්වකව ස්තූතිය පුදකරන අතර එන් අයි ඩී ආයතනයේ කළමනාකරු ඇතුළු සියලුම සාමාජිකයින් ලබා දුන් නොමද දායකත්වයට ද ස්තූතිය පුදකර සිටිමු.